

कौशल्य विकास व उद्योजकता विभाग यांचे  
अखत्यारितील व्यवसाय शिक्षण व प्रशिक्षण  
संचालनालयांतर्गत अशासकीय अनुदानित  
संस्थामधील कर्मचाऱ्यांचे वेतन व भत्ते "SDE"  
या संगणकीय प्रणाली मार्फत अदा करणेबाबत.

## महाराष्ट्र शासन

### कौशल्य विकास व उद्योजकता विभाग

शासन निर्णय क्रमांक : व्हिओसी-२०१६/प्र.क्र.१२/व्यशि-४,

मंत्रालय विस्तार (खोली क्र.४३५), ४ था मजला

हुतात्मा राजगुरु चौक, मादामा कामा रोड, मुंबई - ४०० ०३२.

तारीख : २० जुलै, २०१६.

#### वाचा:-

१. शासन परिपत्रक वित्त विभाग क्रमांक संकिर्ण-१०११/प्र.क्र.१००/कोषा प्र.५ दि. ७/३/२०१५.
२. शासन निर्णय वित्त विभाग क्रमांक संकिर्ण-१०१४/प्र.क्र.१५/कोषा प्र.५ दि. १५/७/२०१५.
३. शासन निर्णय उच्च व तंत्र शिक्षण विभाग सेवार्थ-२०१५/प्रक्र. २७८/२०१५/आस्था-१ दि. २१/८/२०१५.
४. शासन निर्णय कौशल्य विकास व उद्योजकता विभाग क्र. कौविउ-२०१५/प्र.क्र.१९०/प्रशा-१ दि. २/९/२०१५.
५. संचालक, व्यवसाय शिक्षण व प्रशिक्षण, संचालनालय, मुंबई यांचे पत्र क्र. ६/सेखं/२२०३/२०१६/९३ दि. २०/२/२०१६.

#### प्रस्तावना :-

संचालक, व्यवसाय शिक्षण व प्रशिक्षण संचालनालय, मुंबई यांचे अखत्यारित येणाऱ्या सर्व अनुदानित संस्थेतील कर्मचाऱ्यांची वेतन देयके यापूर्वी उच्च व तंत्र विभागाच्या एचटीई सेवार्थ प्रणालीद्वारे काढण्यात येत होती. परंतु कौशल्य विकास व उद्योजकता विभाग, शासन निर्णय दि. २/९/२०१५ अन्वये संचालक, व्यवसाय शिक्षण व प्रशिक्षण संचालनालय, मुंबई व त्यांच्या अधिनस्त कार्यालये, संस्था तसेच त्यांच्याशी संबंधित उच्च व तंत्र शिक्षण विभागातील संबंधित कार्यासने आता कौशल्य विकास विभागाच्या अखत्यारित येत असल्यामुळे, यापूर्वी उपलब्ध असलेली एचटीई सेवार्थ प्रणाली ही उच्च व तंत्र शिक्षण विभागाची असल्याने आता त्याद्वारे त्यांची देयके अदा करणे शक्य होणार नाही. संचालक, व्यवसाय शिक्षण व प्रशिक्षण संचालनालय मुंबई यांचे अखत्यारित येणाऱ्या सर्व अशासकीय अनुदानित संस्थांची देयके सेवार्थ प्रणालीद्वारे ऑनलाईन काढण्यासाठी एक स्वतंत्र सेवा प्रणाली विकसित करणे आवश्यक आहे. यास्तव संचालक, व्यवसाय शिक्षण व प्रशिक्षण संचालनालय मुंबई यांचे अखत्यारित येणाऱ्या सर्व अशासकीय अनुदानित संस्थासाठी "SDE" ही नविन सेवार्थ प्रणाली विकसित करण्याची बाब शासनाच्या विचाराधिन होती.

कौशल्य विकास व उद्योजकता विभाग यांचे अखत्यारितील व्यवसाय शिक्षण व प्रशिक्षण संचालनालयांतर्गत अशासकीय अनुदानित संस्थांमधील कर्मचार्यांचे वेतन व भत्ते याबाबतचे प्रदान शासनामार्फत संकेतांक क्र. २२०३ ०१४९ अंतर्गत १०४, अशासकीय अनुदानित तंत्र महाविद्यालय व संस्था यांना सहाय्य या बाबीखाली अदा करण्यात येते.

कौशल्य विकास व उद्योजकता विभाग यांचे अखत्यारितील व्यवसाय शिक्षण व प्रशिक्षण संचालनालयांतर्गत अशासकीय अनुदानित संस्थांमधील कर्मचार्यांचे वेतन देयकाबाबतची सद्यःस्थितीतील कार्यपद्धती खालील प्रमाणे आहे:-

कौशल्य विकास व उद्योजकता विभाग यांचे अखत्यारितील व्यवसाय शिक्षण व प्रशिक्षण संचालनालयांतर्गत अशासकीय अनुदानित संस्थांमधील कर्मचार्यांचे वेतन व भत्ते अदा करण्यासाठी व्यवसाय शिक्षण व प्रशिक्षण संचालनालयास, शासनामार्फत सहाय्यक अनुदान दिले जाते. सदरचे सहाय्यक अनुदान बीडीएस वर वितरीत करण्यापुर्वी शासन निर्णय काढण्यात येतो व तदनंतर सहाय्यक अनुदानाचा निधी व्यवसाय शिक्षण व प्रशिक्षण संचालनालय यांचेकडे संगणक प्रणालीवर वितरीत करण्यात येतो. सदर निधी व्यवसाय शिक्षण व प्रशिक्षण संचालनालयाकडून त्यांचे अधिपत्याखालील सह संचालक, व्यवसाय शिक्षण व प्रशिक्षण, प्रादेशिक कार्यालय यांचेकडे संगणक प्रणालीवरून वितरीत करण्यात येतो. नंतर सह संचालक, व्यवसाय शिक्षण व प्रशिक्षण, प्रादेशिक कार्यालय यांचेकडून त्यांचे अधिनस्त जिल्हा व्यवसाय शिक्षण व प्रशिक्षण अधिकारी कार्यालय यांना संगणक प्रणालीमार्फत वितरीत करण्यात येतो. जिल्हा व्यवसाय शिक्षण व प्रशिक्षण अधिकारी हे सदरचा निधी आहरित करून त्याचे संवितरण करण्यासाठी **आहरण व संवितरण अधिकारी** म्हणून शासनामार्फत घोषित केलेले आहेत. जिल्हा व्यवसाय शिक्षण व प्रशिक्षण अधिकारी त्यांचे अधिनस्त असलेल्या विविध अशासकीय अनुदानित संस्थांचे प्रमुख यांचेकडे वेतन व भत्त्यासाठीचा निधी आरटीजीएसद्वारे वितरीत करतात.

संचालनालय व त्यांच्या अधिनस्त विविध अशासकीय अनुदानित संस्थांचे कार्यालय प्रमुख हे त्या त्या संबंधित कार्यालयातील अधिकारी व कर्मचारी यांचे वेतन देयक तयार करून, धनादेशाद्वारे बँकेमार्फत अधिकारी व कर्मचारी यांच्या बँक खात्यात वेतनाची रक्कम जमा केली जाते.

वित्त विभाग शासन परिपत्रक दि. ७/३/२०१५ अन्वये विविध प्रशासकीय विभागांच्या अधिपत्याखालील मान्यताप्राप्त अनुदानित संस्थांमधील कर्मचार्यांच्या वेतनासाठी राज्य शासनाकडून अनुदान वितरीत करण्यात येते. या कर्मचार्यांच्या वेतनासाठी देयके तयार करण्यासाठी सेवार्थ प्रणालीचे कस्टमायझेन करून संगणकीय प्रणालीमार्फतच तयार करून कोषागारास सादर करावी अशा सूचना देण्यात आल्या आहेत. यास्तव संचालक, व्यवसाय शिक्षण व प्रशिक्षण संचालनालय मुंबई यांचे अखत्यारित येणाऱ्या सर्व अशासकीय अनुदानित संस्थासाठी **"SDE"** ही नविन सेवार्थ प्रणाली

विकसित करण्याची बाब शासनाच्या विचाराधिन होती. त्या अनुषंगाने पुढीलप्रमाणे शासन निर्णय निर्गमित करण्यात येत आहे.

### शासन निर्णय:-

कौशल्य विकास व उद्योजकता विभाग अंतर्गत व्यवसाय शिक्षण व प्रशिक्षण संचालनालयाच्या अधिनस्त असलेल्या अशासकीय अनुदानित संस्थांमधील अधिकारी व कर्मचाऱ्यांची वेतन देयके "SDE" या संगणकीय प्रणालीमार्फत काढण्यास याद्वारे शासन मान्यता प्रदान करण्यात येत आहे. व्यवसाय शिक्षण व प्रशिक्षण संचालनालयाच्या अधिनस्त विविध अशासकीय अनुदानित संस्थांमधील कार्यरत अधिकारी व कर्मचारी यांचे देय असलेले वेतन व भत्ते व यापुढील सर्व वेतन देयके "SDE" या संगणकीय प्रणालीद्वारे काढण्यांत यावीत.

१०४- अशासकीय अनुदानित तंत्र महाविद्यालय व संस्था यांना सहाय्य, (०१) परिरक्षण अनुदान, (०१)(०१) तंत्र व औद्योगिक शाळा योजनेतर योजना (संकेतांक २२०३ ३३४४) या लेखाशिर्षाखालील कोषागार येथून सहाय्यक अनुदानातून वेतन काढण्याच्या प्रयोजनार्थ यापुढे जिल्हा व्यवसाय शिक्षण व प्रशिक्षण अधिकारी हे आहरण व संवितरण अधिकारी म्हणून काम पाहतील.

कौशल्य विकास व उद्योजकता विभागाच्या नियंत्रणाखालील व्यवसाय शिक्षण व प्रशिक्षण संचालनालयांतर्गत शासन अनुदानित अशासकीय संस्थांमध्ये "SDE" संगणकीय प्रणाली राबविण्यासंदर्भात, संचालनालयाचे स्तर-१ व स्तर-२ चे आहरण व संवितरण अधिकारी व नियंत्रक अधिकारी पुढीलप्रमाणे राहतील.

अ.क्र.	संचालनालय	आहरण व संवितरण अधिकारी (D.D.O.) स्तर -१	आहरण व संवितरण अधिकारी (D.D.O.) स्तर -२	नियंत्रक अधिकारी
१	२	३	४	५
१	व्यवसाय शिक्षण व प्रशिक्षण संचालनालय, महाराष्ट्र राज्य, मुंबई	संबंधित अशासकीय अनुदानित संस्थांचे मुख्याध्यापक / प्राचार्य	जिल्हा व्यवसाय शिक्षण व प्रशिक्षण अधिकारी	संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई

त्या अनुषंगाने प्रत्येक महिन्याच्या अखेरीस आहरण व संवितरण अधिकारी (DDO Level १) यांनी, प्रमाणित केलेल्या सर्व पात्र कर्मचाऱ्यांचे लेखाशिर्षनिहाय वेतन देयक "SDE" प्रणालीमध्ये तयार करावे व संबंधित स्तर-२ चे आहरण व संवितरण अधिकारी यांचेकडे प्रणालीद्वारे मान्यतेसाठी सादर करावे. प्रत्येक संस्थेने सादर केलेले वेतन देयक स्तर - २ चे आहरण व संवितरण अधिकारी माहिती तपासून ती योग्य असल्याची खात्री केल्यानंतरच मंजूर करतील. उपरोक्त सर्व मंजूर केलेली वेतन देयके स्तर-२ चे आहरण व संवितरण अधिकारी (जिल्हा व्यवसाय शिक्षण व प्रशिक्षण अधिकारी) स्तरावर एकत्रितरित्या महाराष्ट्र कोषागार नियम नमुना क्रमांक-४४ मध्ये वेतनाकरीता तयार करून, संबंधित कोषागारास सादर करतील. तसेच "SDE" प्रणालीमध्ये देयक सादर करतांना, वित्त विभाग शासन निर्णय क्रमांक: संकिर्ण२०१४/प्र.क्र.१५/कोषा प्र.५, दिनांक १५/०७/२०१५ नुसार, कर्मचाऱ्यांच्या शासकीय व अशासकीय वजाती करण्यात याव्यात. तसेच कर्मचाऱ्यांचे आयकर विवरणपत्र (फॉर्म क्र. १६) आहरण व संवितरण अधिकारी स्तर-१ स्तरावर करण्यात यावे.

उपरोक्त अनुदानित संस्थांमधील शिक्षक व शिक्षकेत्तर कर्मचाऱ्यांचे वेतन इलेक्ट्रॉनिक पद्धतीने त्यांच्या बँक खात्यात थेट जमा होणार असल्याने कर्मचाऱ्यांच्या बँक खात्याबाबतची अधिकृत माहिती संबंधित संस्थेकडे व वेतन अदा करणाऱ्या अधिकाऱ्याकडे असणे आवश्यक आहे. यास्तव, सोबत जोडलेल्या **परिशिष्ट-अ** प्रमाणे संबंधित संस्थाप्रमुखाने आवश्यक ते प्रमाणपत्र प्रत्येक कर्मचाऱ्यांकडून त्यांच्या स्वाक्षरीनिशी प्राप्त करून घेऊन, ते संग्रही ठेवावे व तसे करण्यात आल्याचे **परिशिष्ट-ब** नुसार प्रमाणपत्र संस्थाप्रमुखाने संबंधित सहसंचालकांकडे सादर करावे.

वेतन प्रदान करताना ते संबंधित कर्मचाऱ्यांच्या उपस्थितीशी निगडीत करण्यात यावे. त्याकरीता प्रत्येक संस्थेने बायोमेट्रीक संयंत्रे बसविणे व ती सुस्थितीत जतन करणे बंधनकारक आहे. त्याचप्रमाणे, प्रत्येक कर्मचाऱ्याने प्रत्येकवेळी कामावर येतांना व कार्यालयीन कामकाजाची वेळ संपल्यानंतर त्यांची उपस्थिती बायोमेट्रीक प्रणालीद्वारे नोंदविणे अनिवार्य राहिल. अशाप्रकारे प्रणालीत नोंदविलेल्या उपस्थितीच्या आधारे "SDE" प्रणालीद्वारे वेतन देयक तयार होईल.

"SDE" प्रणालीमध्ये भरलेली माहिती ही अंतिम राहिल. त्यामध्ये पुन्हा बदल करता येणार नाही. माहितीमध्ये बदल करावयाचा झाल्यास तसा समर्थनात्मक प्रस्ताव शासनास सादर करावा. आवश्यकतेनुसार त्याची तपासणी करून, तसे बदल शासनस्तरावरून केले जातील.

उपरोक्त नमुद केलेल्या "SDE" या संगणकीय प्रणालीमध्ये सोपविण्यात आलेल्या कामकाजाचा स्तर दर्शविणारा तक्ता "**परिशिष्ट-क**" मध्ये जोडण्यात आला आहे.

सदर शासन निर्णय वित्त विभागाच्या अनौपचारिक संदर्भ क्रमांक १२८/२०१६/कोषा प्र-५ दिनांक ११/७/२०१६ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक क्रमांक २०१६०७२०१६४३२१२८०३ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.गो.जाधव)

सह सचिव, महाराष्ट्र शासन

प्रति,

१. मा. राज्यपाल महोदय यांचे सचिव
२. मा. मुख्यमंत्री महोदयांचे प्रधान सचिव
३. मा. मंत्री (कौ.वि.व उ.) महोदयांचे खाजगी सचिव, मंत्रालय, मुंबई-३२
४. मा. राज्यमंत्री (कौ.वि.व उ.) महोदयांचे खाजगी सचिव, मंत्रालय, मुंबई-३२
५. अ.मु.स., वित्त विभाग, मंत्रालय, मुंबई-३२ यांचे स्वीय सहायक
६. प्रधान सचिव (कौ.वि.व उ.) मंत्रालय, मुंबई-३२ यांचे स्वीय सहायक
७. सचिव, लेखा व कोषागरे, वित्त विभाग, मंत्रालय, मुंबई-३२ यांचे स्वीय सहायक
८. आयुक्त, कौशल्य विकास, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१
९. संचालक (व्यवसाय शिक्षण) व्यवसाय शिक्षण व प्रशिक्षण संचालनालय, महाराष्ट्र राज्य मुंबई-१
१०. सहसंचालक, व्यवसाय शिक्षण व प्रशिक्षण, प्रादेशिक कार्यालय, मुंबई, पुणे, नाशिक, औरंगाबाद, अमरावती, नागपूर (व्यवसाय शिक्षण व प्रशिक्षण संचालनालया मार्फत.)
११. सर्व जिल्हा व्यवसाय शिक्षण व प्रशिक्षण अधिकारी (व्यवसाय शिक्षण व प्रशिक्षण संचालनालया मार्फत.)
१२. संबंधित अशासकीय अनुदानित संस्था (व्यवसाय शिक्षण व प्रशिक्षण संचालनालया मार्फत.)

**परिशिष्ट -अ**

**प्रमाणपत्र**

मी \_\_\_\_\_ (नांव) \_\_\_\_\_

(पदनांम), याद्वारे प्रमाणित करतो / करते की, माझे मासिक वेतन तसेच इतर भत्ते यांचे प्रदान मला इलेक्ट्रॉनिक पद्धतीने थेट माझ्या बँक खात्यात जमा करण्यात येणार असल्याने आजपासून यापुढे ज्या दिवशी अशा प्रकारे माझे मासिक वेतन तसेच इतर भत्ते यांचे प्रदान कला इलेक्ट्रॉनिक पद्धतीने थेट माझ्या बँक खात्यात जमा करण्यात येतील त्या दिवशी ते मला प्राप्त झाले असे समजण्यात येईल. याबाबत माझी कोणत्याही प्रकारची हरकत अथवा आक्षेप राहणार नाही. माझे मासिक वेतन तसेच इतर भत्ते यांचे प्रदान मला इलेक्ट्रॉनिक पद्धतीने थेट माझ्या, खालील नमुद केलेल्या बँक खात्यात जमा करण्यात यावे.

बँकेचे नांव	-
शाखेचे नांव व पत्ता	-
बचत खाते क्रमांक	-
एमआयसीआर कोड	-
आयएफएससी कोड	-
आधार काड क्रमांक	-

स्वाक्षरी/-  
(कर्मचार्याचे नांव)

दिनांक-

(पदनांम)  
कार्यालयाचा पत्ता

परिशिष्ट-ब

प्रमाणपत्र

दिनांक

संस्थेचे नांव व पूर्ण पत्ता -


मुख्याध्यापक/प्राचार्य यांचे नांव -

प्रमाणित करण्यात येते की, माझ्या \_\_\_\_\_ संस्थेतील  
सर्व शिक्षक / शिक्षकेत्तर कर्मचाऱ्यांकडून शासन निर्णय क्रमांक सेवार्थ-  
२०१५/प्र.क्र.२७८/२०१५/आस्था-१, दिनांक २१ ऑगस्ट, २०१५ सोबतच्या परिशिष्ट अ मध्ये नेमून  
दिलेले बँकखात्यासंबंधीचे प्रमाणपत्र प्राप्त करून ते संग्रही ठेवण्यात आले आहे.

-----

परिशिष्ट-क

**"SDE" या संगणकीय प्रणालीमध्ये दर्शविण्यात आलेल्या कामकाजाचा  
पदनिहाय स्तर दर्शविणारा तक्ता**



टिप - पालघर, नंदूरबार, वाशिम, हिंगोली व गोंदीया या जिल्ह्यांकरीता अद्याप जिल्हा व्यवसाय शिक्षण व प्रशिक्षण अधिकारी कार्यालय स्थापन न झाल्याने त्या जिल्ह्यांकरीता पदनिर्मिती करण्यांत आलेली नाही. सदरहू पाच जिल्ह्यांचे जिल्हा व्यवसाय शिक्षण व प्रशिक्षण अधिकारी म्हणून अनुक्रमे जिल्हा व्यवसाय शिक्षण व प्रशिक्षण अधिकारी, ठाणे, धुळे, अकोला, परभणी व भंडारा हे काम पहातात.